

**లిపోర్టులు కావాలేను**

పత్రిక ప్రారంభించిన అతి స్వల్ప కాలంలోనే అత్యధిక మంది పాఠకుల మన్ననలు పొందుతూ ముందుకు దూసుకెళ్తున్న క్విక్ టుడే దినపత్రికలో పనిచేయుటకు రెండు తెలుగు రాష్ట్రాల నుంచి లిపోర్టులు కావాలేను

ఆనుభవం ఉన్నవారికి మాత్రమే ప్రాధాన్యం

EDITOR: G.BUCHI REDDY  
8125972476

**క్విక్ టుడే**  
QUICK TODAY

quicktodaynews.com RNI NO : TELTEL/2023/86487

# క్విక్ టుడే

QUICK TODAY తెలుగు దినపత్రిక

Creative Trend Media vision Analysts  
Global Strategy Marketing Value  
Success Sales  
Advertise  
Leadership Business Goal  
Branding Market Leader  
Management

క్విక్ టుడే దినపత్రికలో ప్రకటనల కోసం సంప్రదించండి..  
8125972476

మల్కాజిగిరి | సంపుటి : 3 | సంచిక : 184 | శుక్రవారం | 03-04-2026 | వెల : 3 రూ./- | పేజీలు : 8  
MALKAJGIRI | Volume: 3 | Issue: 184 | Thursday | 03-04-2026 | Price: ₹3/- | Pages: 8



## కాళేశ్వరం పేరుతో ప్రజాధనం లూటీ

**కేసీఆర్ ఇష్టానుసారం కాళేశ్వరం నిర్మాణం ఏటీఎంలా ప్రాజెక్టు వాడుకున్న కేసీఆర్ ఐదు మండలాలపై ఆనాడు నోరు మెదపని కేసీఆర్ అవినీతిపై కేసీఆర్ ను జైలుకు పంపుతామన్న కాంగ్రెస్ రాజ్యసభలో సురేశ్ రెడ్డి వ్యాఖ్యలపై మండిపడ్డ కిషన్ రెడ్డి**

**న్యూఢిల్లీ, ఏప్రిల్ 2:** రాజ్యసభలో అనురావతి బిల్లుపై చర్చ సందర్భంగా గత బీఆర్ఎస్ ప్రభుత్వంపై కేంద్ర మంత్రి కిషన్ రెడ్డి కీలక వ్యాఖ్యలు చేశారు. కాళేశ్వరం ప్రాజెక్ట్ కేసీఆర్ కుటుంబానికి ఏటీఎంలా మారిందన్నారు. కాళేశ్వరం మేడిగడ్డ ప్రాజెక్ట్ పిల్లర్లు కుంగాయన్నారు. కాళేశ్వరం పల్ల ఉగ్రయోగం లేదని నివేదికలు చెప్పాయని తెలిపారు. కాళేశ్వరం ప్రజల డబ్బుతో కట్టారా? లేక కేసీఆర్ సొంత డబ్బుతో కట్టారా అంటూ ప్రశ్నించారు. రూ.లక్ష కోట్లు ఎక్కడి నుంచి వచ్చాయని నిలదీశారు. వివిధ కేంద్ర ప్రభుత్వ సంస్థల నుంచి నిధులు తీసుకొని కాళేశ్వరం నిర్మించారని కేంద్ర మంత్రి తెలిపారు. భద్రాచలంలో ఉన్న గ్రామాలు ఏపీ పునర్విభజన చట్టంలో చేర్చారని... అప్పుడు ఎందుకు ప్రశ్నించలేదని అడిగారు. ఎన్నికల ముందు కాళేశ్వరం ప్రాజెక్ట్ పై విచారణ జరిపి కేసీఆర్ ను జైలుకు పంపిస్తామని కాంగ్రెస్ చెప్పిందని.. మాజీ సీఎంపై ఎందుకు విచారణ జరపలేదని కేంద్ర మంత్రి కిషన్ రెడ్డి నిలదీశారు. ఈ క్రమంలో కాళేశ్వరం అంశంపై రాజ్యసభలో బీఆర్ఎస్ ఎంపీ సురేశ్ రెడ్డి, కేంద్ర మంత్రి కిషన్ రెడ్డిల మధ్య వాగ్వాదం చోటు చేసుకుంది. కేంద్ర జలశక్తి శాఖ

మిగతా 2లో

## పార్లమెంట్ సాక్షిగా కిషన్ రెడ్డి అబద్ధాలు

**ఐదు మండలాల అప్పగింపు బీజేపీ పుణ్యమే వికృతత్వాన్ని బయటపెట్టుకున్న కిషన్ రెడ్డి మాజీమంత్రి వారీష్ రావు విమర్శలు**

**హైదరాబాద్, ఏప్రిల్ 2 (క్విక్ టుడే న్యూస్):** తెలంగాణ ఉద్యమంలో రాజీనామా చేయక వెన్నుమాపి పారిపోయిన కేంద్ర మంత్రి కిషన్ రెడ్డి పార్లమెంట్ సాక్షిగా మరోసారి ద్రోహానికి పాల్పడ్డారని మాజీ మంత్రి, డిప్యూటీ ఛోసర్ లీడర్ వారీష్ రావు మండిపడ్డారు. రాజ్యసభలో



మిగతా 2లో



## ప్రతి భూమికి భూదార్ నంబర్

సమస్యలు లేకుండా భూలావాదేవీల కొత్త విధానం ప్రజా ప్రభుత్వాన్ని అందించడమే తమ లక్ష్యం భూసర్వే కోసం శిక్షణ పొందిన లైసెన్స్డ్ సర్వేయర్లు రాష్ట్రంలోని 5 మండలాలలో ప్రయోగాత్మకంగా అమలు ఇంటిగ్రేటెడ్ భూభారతి పోర్టల్ ను ఆవిష్కరించిన మంత్రి నెలూఖరులోపు రెండో విడత ఇందిరమ్మ ఇండ్ల ఎంపిక అర్హులైన ప్రతి కుటుంబానికి గృహ వసతి పారదర్శకంగా అబ్దూరుల ఎంపిక


**హైదరాబాద్, ఏప్రిల్ 2 (క్విక్ టుడే న్యూస్):** ప్రజలకు ఎప్పుడూ అందుబాటులో ఉండే ప్రజా ప్రభుత్వాన్ని అందించడమే తమ లక్ష్యమని మంత్రి పొంగులేటి శ్రీనివాస్ రెడ్డి స్పష్టం చేశారు. బీఆర్ఎస్ ప్రభుత్వం ప్రవేశపెట్టిన ధరణి వ్యవస్థను రద్దు చేస్తామని ఇచ్చిన హామీని అమలు చేశామని ఆయన తెలిపారు. రంగారెడ్డి జిల్లా ఆమనగల్ మండలం మిథాయిపల్లిలో నిర్వహించిన కార్యక్రమంలో ఇంటిగ్రేటెడ్ భూభారతి పోర్టల్ ను మంత్రి ఆవిష్కరించారు. ఈ సందర్భంగా మాట్లాడుతూ రైతులు, భూయజమానులకు

మిగతా 2లో

## దోమతెర కప్పకుని అసెంబ్లీకి

**వినుత్పల్లి రీతిలో నిరసన తెలిపిన ఎమ్మెల్యే సుధీర్ రెడ్డి హైదరాబాద్, ఏప్రిల్ 2 (క్విక్ టుడే న్యూస్):** సగరంలో దోమల సమస్యను ప్రభుత్వానికి తెలియజేసేందుకు ఎమ్మెల్యే సుధీర్ రెడ్డి వినుత్పల్లి రంగంలోకి దిగారు. దోమల బాధకు వ్యతిరేకంగా ఎల్సీనగర్ ఎమ్మెల్యే సుధీర్ రెడ్డి వినుత్పల్లి రీతిలో నిరసన తెలిపారు. దోమ తెర దరించి, ఫాగింగ్ యంత్రంతో అసెంబ్లీ వద్దకు వచ్చారు. అనుమతి లేదని

మిగతా 2లో



## మూసీ ప్రాజెక్టుకు గ్రీన్ సిగ్నల్

**పటోళ్ళ కార్మిక్ రెడ్డి పిటిషన్ ను పూర్తిగా కొట్టిపెట్టిన ఎన్డీటీ**

**హైదరాబాద్, ఏప్రిల్ 2 (క్విక్ టుడే న్యూస్):** నేషనల్ గ్రీన్ ట్రిబ్యూనల్ (ఎన్జిటి) ప్రభుత్వానికి అనుకూలంగా తీర్పు ఇచ్చింది, మూసీ నది ప్రక్షాళన ప్రాజెక్ట్ లో తెలంగాణ ప్రభుత్వానికి భారీ ఊరట దక్కింది. గాంధీ సరోవర్ ప్రాజెక్ట్ నిర్మాణానికి దారి సుగమం చేసింది. గాంధీ సరోవర్ ప్రాజెక్టుకు ముందస్తు అనుమతులు తీసుకో లేదని వచ్చిన ఫిర్యాదుపై స్పందించిన ఎన్జిటి, ప్రభుత్వం వైపు మొగ్గు చూపింది. దీంతో హైదరాబాద్ లో మూసీ నది అభివృద్ధి పనులు వేగంగా ముందుకు సాగే అవకాశం ఏర్పడింది. పటోళ్ళ కార్మిక్ రెడ్డి వేసిన పిటిషన్ ను ఎన్జిటి పూర్తిగా కొట్టిపెట్టింది. పిటిషన్ లో

మిగతా 2లో

## పూర్వచర్.. పురోగతి

**పూర్వచర్ సిటీ, కార్యాలయం త్వరగా పూర్తి చేయండి అధికారులను ఆదేశించిన సీఎం పనులు పరిశీలించిన రేవంత్ రెడ్డి**

**హైదరాబాద్, ఏప్రిల్ 2 (క్విక్ టుడే న్యూస్):** తెలంగాణ ప్రభుత్వం ప్రతిష్టాత్మకంగా అభివృద్ధి చేస్తున్న భారత్ పూర్వచర్ సిటీ పరిధిలో నిర్మాణంలో ఉన్న పూర్వచర్ సిటీ డెవలప్ మెంట్ అథారిటీ (ఎఫ్ సి డీఏ) కార్యాలయం, యంగ్ ఇండియా స్కైల్స్ యూనివర్సిటీ (వైఐఎస్ యూ) కి సంబంధించిన భవన సముదాయాల నిర్మాణ పురోగతిని ముఖ్యమంత్రి ఎ. రేవంత్ రెడ్డి పరిశీలించారు. పూర్వచర్ సిటీ అథారిటీ భవన నిర్మాణ పనులలో పాటు వాటి డిజైన్లను పరిశీలించి అధికారులకు పలు

మిగతా 2లో



## వెలుగుమట్ల కేసులో పోలీసుల దూకుడు

**పేదల నుంచి డబ్బు వసూలు చేసిన ఏడుగురి అరెస్ట్ ఖమ్మం, ఏప్రిల్ 2 (క్విక్ టుడే న్యూస్):** ఖమ్మం జిల్లా వెలుగుమట్ల భూదాన్ భూముల పేరుతో పేదలను దోచుకున్నారంటూ ఏడుగురిని ఖమ్మం పోలీసులు అరెస్టు చేశారు. భూములు ఇప్పిస్తామంటూ నిరుపేదలను లక్షల్లో మోసం చేశారంటూ బిల్లి శ్రీనివాస్, పోలెటోయిన ముత్తయ్య, కొప్పెర వెంకన్న, తాళ్లూరి కృష్ణ, కుంజా కష్టయ్య, కల్లె రామచంద్రయ్య, బాణాల లక్ష్మణాచారిని అరెస్టు చేశారు. నిరుపేదల నుంచి ఆ దళారీలు దోచుకున్న డబ్బును రికవరీ చేస్తున్నామని

మిగతా 2లో



## అమరావతికి ఆమోదముద్ర

**రాజ్యసభలోనూ ఏకగ్రీవం బిల్లును రాష్ట్రపతికి పంపనున్న కేంద్రం రాష్ట్రపతి సంతకంతో గెజిట్ విడుదల**

3



## సమస్యలు తెలుసుకోవడమే గ్రామసభల లక్ష్యం

**2047 విజన్ తో రాష్ట్రాన్ని ముందుకెళ్తున్న సీఎం తుమ్మలూరు గ్రామసభలో ప్రభుత్వ ప్రధాన కార్యదర్శి**

**రంగారెడ్డి, ఏప్రిల్ 2 (క్విక్ టుడే న్యూస్):** ప్రజా పాలన ప్రగతి ప్రణాళిక 99 రోజుల కార్యచరణ ప్రణాళిక కార్యక్రమంలో భాగంగా రాష్ట్ర ప్రభుత్వం చేపట్టిన గ్రామసభలు విజయవంతంగా జరుగుతున్నాయి. దీనిలో భాగంగా, రాష్ట్ర ప్రభుత్వ ప్రధాన కార్యదర్శి కె.రామకృష్ణారావు రంగారెడ్డి జిల్లా మాహేశ్వరం మండలం తుమ్మలూరు గ్రామ సభలో ముఖ్యఅతిథిగా పాల్గొన్నారు. ఈ కార్యక్రమంలో జిల్లా కలెక్టర్

మిగతా 2లో

## నవ వధువు నూస్టెడ్

పెళ్లి చేసుకున్న నెలకే ఆత్మహత్య కుటుంబ సభ్యుల ఫిర్యాదుతో పోలీసుల దర్యాప్తు



## చికెన్ షాపులకు 40 మార్జిన్ ఇస్తున్నాం

**కొందరు కావాలనే తప్ప దోచ పట్టిస్తున్నారూ బ్రాయిలర్ ఇంటిగ్రేషన్ కో ఆర్డినేషన్ కమిటీ వెల్లడి**

**హైదరాబాద్, ఏప్రిల్ 2 (క్విక్ టుడే న్యూస్):** చికెన్ రేటు మార్చిన విషయంలో చికెన్ రిటైల్ షాపు వ్యాపారులు పొంతన లేకుండా

మిగతా 2లో

తరువాయి పేజీ..



## దోమతెర కప్పకుని అసెంబ్లీకి

ఎమ్మెల్యేను మార్చే అర్హులను.. ఆయన వద్ద నుంచి దోమ తెర లాక్కునేందుకు యత్నించారు. దీంతో మార్చేపై సుధీర్ఠి ఆగ్రహం వ్యక్తం చేశారు. అసెంబ్లీ సమావేశాలు జరగని సమయంలో కొత్త నిబంధనలు ఎక్కడివని ప్రశ్నించారు. అసంతరం ఎమ్మెల్యే మీడియాతో మాట్లాడుతూ దోమల తీవ్రతకు ప్రజలు హైదరాబాద్ నుంచి పారిపోతున్నారని వ్యాఖ్యానించారు. దీనివల్ల సగం బ్రాండ్ ఇమేజ్ దెబ్బతింటోందని చెప్పారు. దోమల బెడద నుంచి ప్రజలను కాపాడాలని ప్రభుత్వాన్ని కోరారు.

## వెలుగుమట్ల కేసులో పోలీసుల దూకుడు

పోలీసులు తెలిపారు. సగం పసూళ్లకు పాల్పడిన వారంతా ఆ సామూహ్య ఇళ్లు, ఇళ్ల స్థలాలు, వాహనాలు, ఇతర ఆస్తులు కొనుగోలు చేసినట్లు విచారణలో పోలీసులు గుర్తించారు. వాటిని స్వాధీనం చేసుకోవడానికి చట్టపరమైన చర్యలను అధికారులు చేపట్టారు. భూదాన్ భూములు ఇప్పిస్తామంటూ మొత్తం 1,549 మంది నిరుపేదలను దళారీలు మోసగించినట్లుగా పోలీసులు గుర్తించారు. ఆ సగం రికవరీ చేసి భూమిలకు ఇప్పించే ప్రయత్నాలు జరుగుతున్నాయి. కాగా, ఇటీవల వెలుగుమట్ల భూదాన్ భూముల వ్యవహారం తెలంగాణలో సంపదనం నజీఫ్ అలీ చిన్మయ్య తెలిసింది. రాజకీయ రాజీవ్ వాహనాలతో పందల ఇళ్లను కూలగొట్టారని కాంగ్రెస్ ప్రభుత్వంపై ఆరోపణలు గుప్పుమున్నాయి. ఈ మేరకు అక్కడ పలుమార్లు ఉద్రిక్త వాతావరణం నెలకొంది. అయితే, భూదాన్ భూములను పలువురు ఆక్రమించారని సానిక మంత్రులు ఆరోపించారు. నిజమైన లబ్ధిదారులకు ఇళ్ల స్థలాలు ఇచ్చేందుకే ఇళ్లను చేపట్టినట్లు తెలిపారు. ఈ మేరకు చెప్పిన విధంగానే పలువురు లబ్ధిదారులకు ఇళ్ల పట్టాలను అందించారు. అయితే, భూదాన్ భూములను ఇప్పిస్తామని చెప్పి గతంలో పేదల నుంచి నిందితులు లక్షల వసూలు చేసినట్లు తెలుస్తోంది. దీంతో కేసు సమాధు చేసి పోలీసులు దర్యాప్తు చేపట్టారు.

## పార్లమెంట్ సాక్షిగా కిషన్ రెడ్డి అబద్ధాలు

కిషన్ రెడ్డి పచ్చి అబద్ధాలతో, చరిత్ర వక్రీకరణలతో తన లోపలి వికృతత్వాన్ని బయట పెట్టుకున్నారు ఆరోపించారు. ఏడు మండలాలను ఏపీకి అప్పగించాలనేది విభజన చట్టంలో ఉందని కిషన్ రెడ్డి పేర్కొనడం చారిత్రక అవాస్తవమే కాదు.. తెలంగాణకు చేస్తున్న తీరని ద్రోహమని అన్నారు. విభజన చట్టానికి సవరణ తెచ్చి ఆర్టికెల్స్ ద్వారా ఏడు మండలాలను ఏపీకి కట్టబెట్టింది ముమ్మాటికీ బీజేపీ ప్రభుత్వమేనని విమర్శించారు. కాళేశ్వరం పై రేవంత్ చేస్తున్న దుష్ట చర్యలను వల్లెవేస్తూ పార్లమెంట్ లో విషం కక్కుతారా? నాడు కాళేశ్వరంపై ప్రశంసలు కురిపించి, నేడు రాజకీయ లబ్ధి కోసం అబద్ధాలా? తెలంగాణకు ప్రాతినిధ్యం వహిస్తూ.. తెలంగాణ గొంతు కోస్తారా? అంటూ ప్రశ్నించారు. ఈ పాపంలో కిషన్ రెడ్డికి కూడా పాత్ర ఉందని పేర్కొన్నారు. చరిత్రను వక్రీకరిస్తున్నారని ఆగ్రహం వ్యక్తం చేశారు. పార్లమెంట్ సాక్షిగా చరిత్ర వక్రీకరణకు పాల్పడి తెలంగాణ ఆత్మగౌరవాన్ని అపహసించారని వెల్లడించారు. కాళేశ్వరంపై రేవంత్ రెడ్డి చేస్తున్న తప్పుడు ప్రచారాన్నే కిషన్ రెడ్డి పార్లమెంట్ లో చేయడం కాంగ్రెస్, బీజేపీ చీకటి పాత్రకు సాక్షిమని స్పష్టం చేశారు. ప్రపంచంలోనే అతి పెద్ద బహుళ దశల ఎత్తిపోతల ప్రాజెక్టుగా కాళేశ్వరం నిర్మించడం అబద్ధమా? 148 విఠిలర్ దిగువ ప్రాంతం నుంచి 618 విఠిలర్ ఎత్తుకు నీటిని ఎత్తిపోయడం అబద్ధమా? ముందుబెండ్లలో సైతం కాళేశ్వరం ప్రాజెక్ట్ కాల్యాల ద్వారా జలాలు రైతుల పొలాలకు చేరుతుండటం అబద్ధమా? ఏది అబద్ధం కిషన్ రెడ్డి? అంటూ నిలదీశారు. పంట పొలాల్లో పారుతున్న కాళేశ్వరం జలాలను చూపించేందుకు నేను సిద్ధం. వచ్చేందుకు విఠిలర్ దమ్ముందా? అంటూ సవాల్ విసిరారు. క్యాబినెట్ మంత్రిగా ఉండి, ఏ ప్రభుత్వం అయినా ప్రజా ధనంతోనే నిర్మాణాలు చేస్తుందన్న ఇంగితం మరిచి కేసీఆర్ జేబులోంచి డబ్బు ఖర్చు పెట్టారా అని అడగడం విఠి అవేకానికీ, అతి తెలివికి నిదర్శనమని వ్యాఖ్యానించారు. గతంలో బీజేపీ ప్రభుత్వం పెద్దలో నిలిచి గద్దరి నుంచి సీడబ్ల్యూసీ చైర్మన్ మనూద్ వరకు కాళేశ్వరంపై కురిపించిన ప్రశంసలు అబద్ధం అంటారా? అవేకానికీ అంటారా? చెప్పాలని డిమాండ్ చేశారు. ఇటీవల పార్లమెంట్ సమావేశాల్లో కేంద్ర ప్రభుత్వం ప్రవేశపెట్టిన 'ఎకనామిక్ సర్వే ఆఫ్ ఇండియా' (వాఫర్ 8) రిపోర్ట్ ప్రకారం.. 2014లో తెలంగాణలో 1.31 కోట్ల ఎకరాలుగా ఉన్న సాగు విస్తీర్ణం, 2023 నాటికి ఏకంగా 2.2 కోట్ల ఎకరాలకు పెరిగిందని, దీనికి ప్రధాన కారణం కేసీఆర్ నిర్మించిన కాళేశ్వరం ప్రాజెక్టు, మిషన్ కాకతీయం పథకాలే. అని వెల్లడించడం విఠి కళ్లకు కనిపించడం లేదా? అని ప్రశ్నించారు. కేంద్ర ప్రభుత్వం విభజన చట్టంలోని హావిఠిలను అమలు చేయాలని, తెలంగాణకు నిధులు కేటాయించాలని ఎంపీ సురేష్ రెడ్డి ఎంతో హుందాగా బాధ్యతగా మాట్లాడిన దాన్ని సమర్థించకపోగా ఉల్టా బాధ్యత మరిచి వర్ష రాజకీయ ప్రేరేపనలకు పాల్పడ్డారని హరిష్చంద్రా విమర్శించారు. 8 మంది బీజేపీ ఎంపీలు, 8 మంది కాంగ్రెస్ ఎంపీలు ఉండి తెలంగాణ వాదాన్ని రిప్రజెంటి చేయకుండా సఫైస్ చేస్తుండటం సిగ్గుచేటని పేర్కొన్నారు.

## మూసీ ప్రాజెక్టుకు డ్రీమ్ సిగ్నల్

సరైన ఆధారాలు లేవని ట్రిబ్యూనల్ స్పష్టం చేసింది. ఈ తీర్పు తెలంగాణ ప్రభుత్వానికి పెద్ద ఊపిరి పీల్చుకునే అవకాశం కల్పించింది. హైదరాబాద్ కు జీవనాది అయిన మూసీ నది కాలక్రమేణా కాలుష్యంతో నిండిపోయింది. దీన్ని శుభ్రం చేసి, అందమైన రివర్రెంటిగా మార్చాలని తెలంగాణ ప్రభుత్వం గత కొన్ని సంవత్సరాలుగా ప్రయత్నాలు చేస్తోంది. గాంధీ సరోవర్ ప్రాజెక్ట్ ఈ క్రమంలో కీలకమైన భాగం. ఇక్కడ సరోవరం నిర్మాణం ద్వారా నది నీటిని సంగ్రహించడం, పర్యావరణ సమతుల్యం కాపాడడం సాధ్యమవుతుంది.

# ప్రతి భూమికి భూదాన్ నంబర్

పూర్తి భరోసా కల్పించే విధంగా భూభారతి వ్యవస్థను రూపొందించామని పేర్కొన్నారు. భూముల రికార్డుల్లో పారదర్శకత పెంచడమే కాకుండా సమస్యలు లేకుండా లావాదేవీలు జరిగేలా కొత్త విధానాన్ని అమలు చేస్తున్నామని వివరించారు. భూసర్వే పనులు సులభంగా సాగేందుకు ప్రత్యేకంగా శిక్షణ ఇచ్చి లైసెన్స్ సర్వేయర్లను నియమించామని, ప్రతి మండలంలో అవసరానికి అనుగుణంగా రోవర్లను కూడా అందుబాటులో ఉంచే చర్యలు చేపడుతున్నామని చెప్పారు. ఇంటిగ్రేటెడ్ భూభారతి పోర్టల్ ను ప్రారంభ దశలో రాష్ట్రంలోని 5 మండలాలలో ప్రయోగాత్మకంగా అమలు చేస్తున్నామని మంత్రి వెల్లడించారు. ఈ విధానం ద్వారా భూమి రిజిస్ట్రేషన్ తో పాటు సరిహద్దులను స్పష్టంగా చూపించే మ్యాప్ అందించడంతో పాటు ప్రతి భూమికి ప్రత్యేక భూదాన్ నంబర్ కేటాయింపు వ్యవస్థను తీసుకువస్తున్నామని తెలిపారు. ఈ మూల్యం ద్వారా భూ వివాదాలు తగ్గడంతో



పాటు భూములపై స్పష్టమైన సమాచారం అందుబాటులోకి వస్తుందని అధికారులు భావిస్తున్నారు. సైబల్ ప్రాజెక్ట్ కింద ఖమ్మం జిల్లా కూసుమంచి, భద్రాద్రి కొత్తగూడెం జిల్లా అశ్వ

రావుపేట, రంగారెడ్డి జిల్లా ఆమనగల్, సంగారెడ్డి జిల్లా పట్టి, నారాయణపేట జిల్లా కోళ్ళి మండలాలలో ఈ సేవలను అమలు చేయనున్నారు. ఇక గృహ నిర్మాణ పథకాల విషయానికి వస్తే.. ఈ నెలాఖరులోపు రెండో విడత ఇందిరమ్మ ఇండ్ల ఎంపిక ప్రక్రియ చేపట్టనున్నట్లు మంత్రి స్పష్టం చేశారు. ఇప్పటికే ప్రారంభమైన ఇందిరమ్మ ఇండ్ల నిర్మాణం నిరంతరంగా కొనసాగుతుందని తెలిపారు. అర్హులైన ప్రతి కుటుంబానికి గృహ వసతి కల్పించడం ప్రభుత్వ లక్ష్యమని పేర్కొన్నారు. అదేవిధంగా రాష్ట్రంలో మహిళా ఆర్థిక స్థితిని బలోపేతం చేసే దిశగా కోటి మంది మహిళలను కోటిశ్వరులుగా మార్చే లక్ష్యంతో ప్రభుత్వం ముందుకు సాగుతోందని తెలిపారు. మహిళా సాధికారతకు ప్రాధాన్యత ఇస్తూ పలు సంక్షేమ కార్యక్రమాలు అమలు చేస్తున్నామని వెల్లడించారు. ఈ కొత్త భూభారతి వ్యవస్థ, గృహ పథకాల ద్వారా ప్రజలకు మరింత సౌలభ్యం, పారదర్శకత, భరోసా కల్పించాలనే సంకల్పంతో ప్రభుత్వం చర్యలు కొనసాగిస్తోందని మంత్రి పేర్కొన్నారు.



## కాళేశ్వరం పేరుతో ప్రజాధనం లూటీ

మంత్రి సీఆర్ పాలిల్ చేసిన వ్యాఖ్యలపై సురేష్ రెడ్డి అభ్యంతరం వ్యక్తం చేశారు. ఆయన తన వ్యాఖ్యలను ఉసంహరించుకోవాలని డిమాండ్ చేశారు. అయితే, సురేష్ రెడ్డి వ్యాఖ్యలపై కేంద్ర మంత్రి కిషన్ రెడ్డి తీవ్రంగా స్పందించారు. మేడిగడ్డ పనికిరాకుండా పోవడానికి బీఆర్ఎస్ కారణమని, ఇదే విషయాన్ని నిపుణుల కమిటీ కూడా చెప్పిందన్నారు. కాళేశ్వరంపై కేసీఆర్ కుటుంబం ఓ విలేవెలా వాడుకుంది. ఇంజనీర్లను కూడా అడగకుండా కాళేశ్వరం ప్రాజెక్టు చేపట్టారు. రూ.లక్షకోట్ల ప్రజాధనాన్ని కేసీఆర్ ఇష్టమొచ్చినట్లు ఖర్చు చేశారు. కేసీఆర్ ను జైల్లో పెడతానన్న సీఎం రేవంత్ రెడ్డి ఇప్పటి వరకు ఏం చేశారు. ఆనాడు 7 మండలాల విలీనానికి కేసీఆర్ ఒప్పుకున్నారు. విలీనం తర్వాత కూడా సోనియాగాంధీ అంటికి ఆయన వెళ్లారని కిషన్ రెడ్డి అన్నారు.

## ప్యూచర్.. పురోగతి



సూచనలు చేశారు. ప్యూచర్ సిటీ, కార్యాలయం త్వరగా పూర్తి చేయాలని సీఎం ఆదేశించారు. అలాగే, స్కీల్స్ యూనివర్సిటీకి చెందిన పలు భవనాలను పరిశీలించి పనులను వేగవంతం చేయాలని ఆదేశించారు. ముఖ్యమంత్రి వెంట ప్రభుత్వ ప్రధాన కార్యదర్శి కె. రామకృష్ణారావు, స్కీల్స్ యూనివర్సిటీ వైస్ చాన్సలర్ వీఎల్ఎస్ఎస్ సుబ్బారావుతో పాటు ఇతర అధికారులు ఉన్నారు.



## సమస్యలు తెలుసుకోవడమే గ్రామసభల లక్ష్యం



నారాయణ రెడ్డి ఇతర ఉన్నతాధికారులు కూడా పాల్గొన్నారు. ఈ సందర్భంగా సీఎస్ మాట్లాడుతూ 2047 విజన్ తో రాష్ట్రాన్ని దేశంలోనే మొదటి స్థానంలో నిలపాలన్నది ముఖ్యమంత్రి ఉద్దేశమన్నారు. మనమందరం ఈ ప్రగతి పాలనలో భాగస్వాములం కావాలని ఆయన పిలుపునిచ్చారు. గ్రామాల్లోని సమస్యలను ప్రత్యక్షంగా తెలుసుకుని పరిష్కరించడమే గ్రామసభ ముఖ్య ఉద్దేశం అని సీఎస్ అన్నారు. ప్రభుత్వ సంక్షేమ పథకాలు, అభివృద్ధి కార్యక్రమాలను రాష్ట్రంలో పక్కన ఉంచేటప్పుడు అమలు చేయడం జరుగుతుందని తెలిపారు. ప్రభుత్వ పథకాలతో పాటు, కొత్త రోడ్ల కార్డుల ద్వారా సున్నవీయ్యం పంటి చేయడం జరుగుతుందన్నారు. అన్ని హాస్టళ్లు, స్కూళ్లలో డైట్ ఛార్జీలు, కాన్సెల్డెడ్ ఛార్జీలను పెంచడం ద్వారా పేద విద్యార్థులకు మెరుగైన ఆహారం, వసతులు కల్పిస్తున్నట్లు వివరించారు. అర్హులైన ప్రతి ఒక్కరికీ ఇళ్లు అందించాలన్నదే ప్రభుత్వ లక్ష్యం అని ఆయన అన్నారు. మహిళా సాధికారత కొరకు మహిళా సంఘాలకు వడ్డీ లేని రణాలు, స్కూల్ యూనిఫాం కుట్టే పనులు, ఆర్టీసీ డ్రైవింగ్ శిక్షణ వంటి కార్యక్రమాల ద్వారా ఆర్థికంగా బలోపేతం చేయడం జరుగుతుందన్నారు. గ్రామాల్లోని సమస్యలను ప్రత్యక్షంగా తెలుసుకుని పరిష్కరించడమే ఈ సభల ముఖ్య ఉద్దేశమని సీఎస్ అన్నారు. కళ్యాణ్ లక్ష్యం చెక్కులను లబ్ధిదారులకు అందజేశారు.

## చికెన్ షాపులకు 40 మార్జిన్ ఇస్తున్నాం

వ్యవహారిస్తున్నారని బ్రాయిల్ ఇంటిగ్రేషన్ కో ఆర్డనేషన్ కమిటీ తెలిపింది. రిబైల్ షాపుల ఆరోపణలపై హైదరాబాద్ సోమాజిగూడలో గురువారం కమిటీ సమావేశం నిర్వహించారు. ఈ సందర్భంగా కమిటీ నాయకులు రామిరెడ్డి, బాలసుబ్రహ్మణ్య, రాజిరెడ్డి లు మాట్లాడారు. చికెన్ లైవ్ రేట్ తో పాటు రిబైల్ ధరలను పెప్పర్ ద్వారా ప్రకటనలు ఇస్తున్నామని తెలిపారు. గత కొన్నేళ్లుగా కిలోకు 40 రూపాయలు మార్జిన్ ఇస్తున్నామని, కరోనా సమయంలో కూడా అంతే ఇచ్చామని తెలిపారు. బండ్ లో ఉన్న వ్యాపారులు కిలోకు 30 రూపాయలు అడుగుతున్నారని... తాము 40 ఇస్తున్నామన్నారు. కొందరు కావాలనే వ్యాపారులను తప్పుదోవ పట్టిస్తున్నారని ఆరోపించారు. కంపెనీలు నష్టాల్లో ఉన్నా కస్టమర్ పై భారం పడకుండా రేటును నిర్ణయిస్తున్నారని తెలిపారు. రిబైల్ వ్యాపారులతో తాము చర్చకు సిద్ధంగా ఉన్నామని, వారికి వస్తున్న మార్జిన్ పై వివరించి చెబుతామని అన్నారు. మరోవైపు చికెన్ పై మార్జిన్ పెంచి, న్యాయం చేయాలని తెలంగాణ రాష్ట్ర రిబైల్ చికెన్ షాప్స్ అసోసియేషన్ చేస్తున్న బండ్ రెండో రోజుకు చేరుకుంది. ఏప్రిల్ 1 నుంచి బండ్ ప్రకటిస్తున్న రిబైల్ అసోసియేషన్ సభ్యులు.. పౌల్టీ కంపెనీలు మార్జిన్ పెంచేవరకూ నిరవధిక బంధాధిస్థానమని హెచ్చరించింది. చికెన్ పై మార్జిన్ ఇవ్వకపోవడం పౌల్టీ కంపెనీల తీరుకు నిరసనగా అసోసియేషన్ ఆధ్వర్యంలో బుధవారం హైదరాబాద్ లోని ఇందిరాపార్క్ ధర్మా వాక్ లో ధర్మా చేపట్టారు. ఈ సందర్భంగా అసోసియేషన్ ప్రతినిధులు రాజు, శ్రీనివాస్, గోపి, యాదగిరి, వేముల శ్రీనివాస్ మాట్లాడుతూ.. ఇటీవల 26 శాతం ఉన్న మార్జిన్ ను పౌల్టీ కంపెనీలు 16 శాతానికి తగ్గించాయని, దీనివల్ల చికెన్ షాపుల నిర్మాణానికి అడ్డంకులు ఇచ్చిందని పడుతున్నారని తెలిపారు.



## పెళ్లి చేసుకున్న నెలకే నవ వధువు ఆత్మహత్య

కుటుంబ సభ్యుల ఫిర్యాదుతో పోలీసుల దర్యాప్తు

హైదరాబాద్, ఏప్రిల్ 2 (క్విక్ టుడే న్యూస్):

మియాపూర్ పోలీస్ స్టేషన్ పరిధిలో నవవధువు ఆత్మహత్య కలకలం రేపతోంది. ప్రేమించి పెళ్లి చేసుకున్న నెల రోజులకే ఓ సాఫ్ట్వేర్ ఉద్యోగిని బలవస్థలో బంధించి పాల్పడింది. 2020లో సోషల్ మీడియా ద్వారా బీబీసీలో చేరిన ఇషికా యాదవ్, మధ్యప్రదేశ్ కు చెందిన నీరాజ్ బస్వల్ కు పరిచయం ఏర్పడింది. ఆ పరిచయం ప్రేమగా మారడంతో ఫిబ్రవరి 20న పెద్దల సమక్షంలో ఇరువురూ వివాహం చేసుకున్నారు. మియాపూర్ లోని మక్ర మహబూబ్ హిల్స్ లోని ఓ అపార్ట్ మెంట్ లో ఇషికా, నీరాజ్ నివాసం ముంటున్నారు. సాఫ్ట్వేర్ ఉద్యోగాలు చేస్తూ భార్యభర్తలు ఇద్దరూ జీవనం సాగిస్తున్నారు. అయితే కొంతకాలంగా అదనపు కట్టుం విషయంలో ఇరువురి మధ్య గొడవలు జరిగినట్లు తెలుస్తోంది. భర్త వేధింపులు తట్టుకోలేక తన ఇంట్లో ఫ్యాన్ కు ఉరి వేసుకుని ఇషికా ఆత్మహత్య చేసుకుంది. భర్త ఇచ్చిన సమాచారంతో మియాపూర్ పోలీసులు ఘటనా స్థలికి చేరుకున్నారు. మహాత్మదేహాన్ని పోస్టుమార్టం నిమిత్తం గాంధీ ఆసుపత్రికి తరలించారు. మహాత్మర కుటుంబ సభ్యుల ఫిర్యాదుతో మియాపూర్ పోలీసులు కేసు నమోదు చేసి దర్యాప్తు చేపట్టారు.

## సైబర్ నేరాల కేసు మరో కీలక మలుపు

మరో ముగ్గురు బ్యాంక్ ఉద్యోగుల అరెస్ట్

ఖమ్మం, ఏప్రిల్ 2 (క్విక్ టుడే న్యూస్):

సత్తుపల్లి సైబర్ నేరాల కేసు మరో కీలక మలుపు తెలిసింది. ఈ కేసుకు సంబంధించి మరో ముగ్గురు బ్యాంక్ ఉద్యోగులను పోలీసులు అరెస్టు చేశారు. సైబర్ క్రైమ్ కేసులో సీఆర్ వోలు ఓర్పు కలెక్షన్, మంద శ్రీహరిబాబు, బీఆర్ వో జుజునూరి రాధాకృష్ణను సత్తుపల్లి సీబి శ్రీహరి అరెస్టు చేశారు. ఈ కేసులో ఉడతనేని వికాస్ చౌదరి, బొప్పన నాగభియ, చంద్రగౌండకు చెందిన బ్యాంక్ మేనేజర్ అఖిల్ అబ్దుల్ ఇప్పటికే అరెస్టుయిన సంగతి తెలిసింది. అయితే, విచారణ సందర్భంగా తాజాగా అరెస్టుయిన ముగ్గురు నిందితులు వారికి సహకరించినట్లు తెలిసింది. ఈ మేరకు ఓర్పు కలెక్షన్, మంద శ్రీహరి బాబు, బీఆర్ వో జుజునూరి రాధాకృష్ణను సీబి శ్రీహరి అరెస్టు చేసి జ్యూడిషియల్ రిమాండ్ కు తరలించినట్లు ఏసీబీ వసుంధర యాదవ్ తెలిపారు. కాగా, రూ.549.95 కోట్లు దోచుకున్న కేసులో వీరిని పోలీసులు అరెస్టు చేశారు. నిందితులంతా అంతర్జాతీయ సైబర్ నేరస్థులతో చేతులు కలిపినట్లు విచారణలో పోలీసులు గుర్తించారు.

## యువకుడిపై గంజాయి బ్యాచ్ దాడి

హైదరాబాద్, ఏప్రిల్ 2 (క్విక్ టుడే న్యూస్):

మైలాపేటలో గంజాయి గ్యాంగ్ ఆగడాలు రోజురోజుకూ మితిమీరిపోతున్నాయి. స్థానికంగా ఉంటున్న వారి పట్ల ఈ గ్యాంగ్ అసభ్యంగా ప్రవర్తించడంతో పాటు దాడులకు పాల్పడుతూ ఇబ్బందులకు గురిచేస్తోంది. తాజాగా మరోసారి రెచ్చిపోయిన గంజాయి గ్యాంగ్ ఓ యువకుడిపై విచారణారహితంగా దాడి చేసింది. శాస్త్రీపురంలో ఫహాద్ అనే యువకుడిపై కత్తులు, రాడ్లతో దాడి చేసింది గంజాయి బ్యాచ్. తీవ్రంగా గాయపడిన ఫహాద్ అక్కడికక్కడే కుప్పకూలిపోయాడు. సానికలు వెంటనే అతడిని ఆస్పత్రికి తరలించారు. అయితే యువకుడి పరిస్థితి విషమంగా ఉన్నట్లు వైద్యులు తెలిపారు. పాతకక్షల నేపథ్యంలో ఫహాద్ పై ఈ గ్యాంగ్ దాడి చేసినట్లు తెలుస్తోంది. షాసవాజ్, షాబాజ్ తో పాటు మరో ముగ్గురు దాడి చేసినట్లు పోలీస్ స్టేషన్ లో యువకుడి కుటుంబసభ్యులు ఫిర్యాదు చేశారు. దీంతో హత్యాయత్నం కింద కేసు నమోదు చేసిన పోలీసులు దర్యాప్తు చేపట్టారు. యువకుడిపై గంజాయి బ్యాచ్ దాడి ఘటన స్థానికంగా సంచలనం సృష్టించింది.

## 24 నుంచి స్కూళ్లకు వేసవి సెలవులు

అధికారికంగా ప్రభుత్వం ఉత్తర్వులు

హైదరాబాద్, ఏప్రిల్ 2 (క్విక్ టుడే న్యూస్):

ఈ నెలఖర సుంచి స్కూళ్లకు సెలవులు ప్రారంభం కానున్నాయి. నెలఖరలోగా సీలబ్ ఫూల్ చేసి, పరీక్షలు నిర్వహించాలని విద్యాశాఖ ఇప్పటికే ఆదేశాలు ఇచ్చింది. ఎండలు ద్రవికాడుతున్న క్రమంలో తెలంగాణ రాష్ట్ర ప్రభుత్వం విద్యార్థులకు, తల్లిదండ్రులకు ఊరటనిచ్చే వార్త చెప్పింది. వేసవి సెలవుల షెడ్యూల్ ను అధికారికంగా ఖరారు చేసింది. వేసవిలో పెరుగుతున్న ఉష్ణోగ్రతలను దృష్టిలో ఉంచుకొని స్కూళ్లకు సెలవులను అధికారులు ముందుగానే ప్రకటించారు. విద్యాశాఖ తాజా ప్రకటన ప్రకారం.. తెలంగాణలోని స్కూళ్లకు ఈ ఏడాది ఏకంగా 48 రోజుల పాటు వేసవి సెలవులు ఉండనున్నాయి. ఏప్రిల్ 24వ తేదీ నుంచి జూన్ 11వ తేదీ వరకు ఈ సెలవులు అమల్లో ఉంటాయి. రాష్ట్రంలోని అన్ని ప్రభుత్వ, ప్రైవేటు, ఎయిడెడ్ పాఠశాలలకు ఈ నిబంధన వర్తిస్తుందని ప్రభుత్వం స్పష్టం చేసింది. సుదీర్ఘ వేసవి సెలవుల అనంతరం జూన్ 12న తిరిగి పాఠశాలలు పునఃప్రారంభం కానున్నాయి. సెలవులు ప్రారంభమయ్యే లోపు సీలబ్ ఫూల్ అయ్యేలా చూడాలని ప్రభుత్వం పాఠశాలల యాజమాన్యాలకు సూచించింది.

## 10మంది గంజాయి బ్యాచ్ అరెస్ట్

కరీంనగర్, ఏప్రిల్ 2 (క్విక్ టుడే న్యూస్):

గంజాయి వినియోగంపై నార్కోటిక్స్ ఈగల్ ఫోర్స్ ఉక్కుపాదం బిగిస్తున్నాయి. పరుస రైడ్లతో గంజాయి సుగర్లకు నిద్రలేకుండా చేస్తున్న పోలీసులు.. గురువారం కరీంనగర్, నిజామాబాద్ జిల్లాలో స్పెషల్ రైడ్స్ నిర్వహించారు. ప్రాంతీయ నార్కోటిక్స్ కంట్రోల్ సెల్స్, స్థానిక పోలీసులు నిర్వహించిన సంయుక్త ఆపరేషన్ లో 10 మంది గంజాయి వినియోగదారులు పట్టుబడ్డారు. నిందితులకు నిర్వహించిన పరీక్షల్లో పాజిటివ్ వచ్చినట్లు నిర్ధారణ అయ్యింది.

## సంపులో పడి చిన్నారి మృతి

హైదరాబాద్, ఏప్రిల్ 2 (క్విక్ టుడే న్యూస్):

నార్సింగిలో తీవ్ర విషాదం చోటు చేసుకుంది. గండిపేటలో ఎనిమిది నెలల పసికందు సంపులో పడి మృతి చెందింది. ఆడుకుంటూ ఇంటి బయటికి వచ్చిన చిన్నారి ప్రమాదవశాత్తు సంపులో పడిపోయింది. వెంటనే గమనించిన తల్లిదండ్రులు సంపు దగ్గరకు వెళ్లేలోపే సీటిలో మునిగిపోయింది. సంపులో నుంచి చిన్నారిని బయటకు తీసిన తల్లిదండ్రులు హుటాహుటిన ఆస్పత్రికి తరలించారు. అయితే అప్పటికే చిన్నారి మృతి చెందినట్లు వైద్యులు తెలిపారు. దీంతో తల్లిదండ్రులు కన్నీరుమున్నీగా విలపించారు. పొట్ట చేత పట్టుకుని మహారాష్ట్ర నుంచి హైదరాబాద్ కు వచ్చిన చిన్నారి తల్లిదండ్రులు.. గండిపేటలో జీవనం సాగిస్తున్నారు. అప్పటి వరకు ఆడుకుంటున్న తమ చిన్నారి ఇలా విగతజీవిగా మారడంతో తల్లిదండ్రుల శోకసంద్రంలో మునిగిపోయారు.

# అమరావతికి ఆమోదముద్ర

## రాజ్యసభలోనూ ఏకగ్రీవం బిల్లును రాష్ట్రపతికి పంపనున్న కేంద్రం రాష్ట్రపతి సంతకంతో గెజిట్ విడుదల

న్యూఢిల్లీ, ఏప్రిల్ 2:

ఆంధ్రప్రదేశ్ రాజధానిగా అమరావతి చట్టబద్ధత బిల్లుకు పార్లమెంట్ ఆమోదం తెలిపింది. ఈ అమరావతి బిల్లుకు ఉభయ సభలు ఏకగ్రీవ ఆమోదం తెలిపాయి. అనంతరం ఈ బిల్లును కేంద్రం.. రాష్ట్రపతికి పంపనుంది. ఈ బిల్లుపై రాష్ట్రపతి ద్రౌపది ముర్ము సంతకం చేసిన తర్వాత గెజిట్ నోటిఫికేషన్ విడుదలకానుంది. దీంతో ఏపీ ఏకైక రాజధానిగా అమరావతి అమల్లోకి రానుంది. ఈ బిల్లు రాజ్యసభలో గురువారం ఆమోదం పొందడంతో.. ఆంధ్రప్రదేశ్ ప్రజలకు రాజ్యసభ చైర్మన్ సి.పి.రాధాకృష్ణన్ శుభాకాంక్షలు తెలియజేశారు. మొత్తంగా ఏపీ రాజధాని అమరావతికి చట్టబద్ధత కల్పించే దిశగా కీలక పరిణామం చోటుచేసుకుంది. ఏపీ పునర్వ్యవస్థీకరణ చట్ట సవరణ బిల్లుకు రాజ్యసభ ఆమోదం తెలిపింది. మూజవాణి ఓటుతో ఈ బిల్లు ఆమోదం పొందగా, ఇప్పటికే లోక్ సభలోనూ ఈ బిల్లుకు ఆమోదం లభించిన విషయం తెలిసింది. దీంతో పార్లమెంట్ ఉభయసభల ఆమోదం పొందిన ఈ బిల్లు రాష్ట్రపతి ఆమోదానికి పంపబడనుంది. రాష్ట్రపతి సంతకం అనంతరం అమరావతి ఆంధ్రప్రదేశ్ రాజధానిగా అధికారికంగా చట్టబద్ధత పొందనుంది. ఈ పరిణామం రాష్ట్ర రాజకీయాల్లో కీలక మలుపుగా భావిస్తున్నారు. ముఖ్యంగా రాజధాని విషయంలో ఉన్న అనిశ్చితి తొలగిపోవడం పట్ల ప్రజల్లో ఆనందం వ్యక్తమవుతోంది. రాజ్యసభలో ఈ బిల్లుపై జరిగిన చర్చ అనంతరం కేంద్ర హోమ్ శాఖ సహాయ మంత్రి నిత్యానంద రాయ్ సమాధానం ఇచ్చారు. ఏపీ రాజధాని అంశంపై ఉన్న అస్పష్టత పూర్తిగా తొలగిపోయిందని తెలిపారు. ఈ



సందర్భంగా ఆంధ్రప్రదేశ్ ప్రజలకు శుభాభిషంధనలు తెలిపారు. ఇక, రాజ్యసభ విజిటింగ్ గ్యాలరీలో ఈ చర్చను వీక్షించిన ఏపీ మంత్రి నారా లోకేశ్, ఇతర ఎంపీలు బిల్లు ఆమోదం పొందిన వెంటనే ఆనందాన్ని పంచుకున్నారు. జై అమరావతి! నినాదాలతో ఉత్సాహాన్ని వ్యక్తం చేశారు. కేంద్ర మంత్రి రామోహన్ నాయుడిని కౌగిలించుకుని, బిల్లు పై ఆయన చక్కగా మాట్లాడారని అభినందించారు. మొత్తంగా, అమరావతి చట్టబద్ధత బిల్లును లోక్ సభ, రాజ్యసభలు ఏకగ్రీవంగా ఆమోదించడం రాష్ట్ర అభివృద్ధికి కొత్త దిశను చూపనుంది. రాజ్యసభలో అమరావతి చట్టబద్ధత బిల్లుకు కాంగ్రెస్, బీజేపీ, టీడీపీ, టీఎంసీ, ఆప్, బీజేడీ, ఆర్డీడీ, బీఆర్ఎస్, జేడీ(యూ), శివసేన మద్దతు ఇచ్చాయి. రాజ్యసభలో అమరావతి చట్టబద్ధతపై జరిగిన చర్చలో 11 పార్టీలు పాల్గొన్నాయి. 17 మంది సభ్యులు చర్చలో పాల్గొన్నారు. అయితే రాజ్యసభలో సైతం ఈ బిల్లును వైసీపీ వ్యతిరేకించింది. రాజ్యసభలో అమరావతి చట్టబద్ధత బిల్లుపై చర్చలో 11 పార్టీలు పాల్గొన్నాయి. అలాగే బుద్ధవారం

లోక్ సభలో ఈ బిల్లుపై చర్చ జరిగింది. ఈ చర్చలో 11 పార్టీలు పాల్గొన్నాయి. ఇక ఇటీవల ఏపీ అసెంబ్లీలో 11 గంటల 11 నిమిషాలకు ఈ బిల్లును ప్రభుత్వం పెట్టిన సంగతి తెలిసింది. అమరావతికి చట్టబద్ధత కల్పిస్తూ రాజ్యసభలో ప్రవేశ పెట్టిన బిల్లు ఆమోదం పొందడంతో కూటమిలోని పార్టీల ఎంపీలకు మంత్రి నారా లోకేశ్ అభినందనలు తెలిపారు. ఈ బిల్లుకు మద్దతు తెలిపిన పలు పార్టీల నాయకులకు లోకేశ్ కృతజ్ఞతలు తెలియజేశారు. అలాగే లోక్ సభ స్పీకర్ ఓం బిరాసు స్వయంగా కలిసి మంత్రి నారా లోకేశ్ తోపాటు కూటమి ఎంపీలు ధన్యవాదాలు తెలిపారు. రాజధాని అమరావతి బిల్లు ఉభయసభల్లో ఆమోదం పొందడంతో రాజధాని రైతులు హారం వ్యక్తం చేశారు. పార్లమెంట్ ఉభయ సభల్లో ఈ బిల్లు పాస్ కావడంతో రాజధాని అమరావతిలో సంబరాలు మిన్నంటాయి. మోకాళ్ళపై నిబడే పార్లమెంటులో ఈ బిల్లుకు మద్దతిచ్చిన పార్టీలకు వారు ధన్యవాదాలు తెలిపారు. ప్రధాని మోదీ, సీఎం చంద్రబాబు నాయుడు, డిప్యూటీ సీఎం పవన్ కళ్యాణ్ చిత్రపటాలకు రాజధాని ప్రాంత రైతులు పాలాభిషేకం చేశారు. దాంతో ఆ ప్రాంతంలోని ప్రజల్లో ఆనందం వెల్లివిరిసింది. ఆంధ్రప్రదేశ్ అసెంబ్లీలో తీర్మానం చేసిన రాజధాని అమరావతి బిల్లును ఇటీవల కేంద్రానికి పంపారు. ఈ బిల్లు బుద్ధవారం లోక్ సభలో ఆమోదం పొందడంతో.. రాజ్యసభకు పంపారు. ఈ బిల్లుపై గురువారం రాజ్యసభలో చర్చ జరిగింది. అనంతరం ఈ బిల్లు ఆమోదం పొందింది. ఉభయ సభలు ఆమోదం పొందడంతో.. ఈ బిల్లును రాష్ట్రపతి ద్రౌపది ముర్ము సంతకం కోసం రాష్ట్రపతి భవన్ కు పంపనున్నారు.

# రాష్ట్రవ్యాప్తంగా గ్రామసభలు

## సభల్లో సీఎం రేవంత్ సందేశం విడుదల

హైదరాబాద్, ఏప్రిల్ 2 (క్విక్ టుడే న్యూస్):

ప్రజా పాలన - ప్రగతి ప్రణాళిక 99 రోజుల కార్యచరణ లో భాగంగా రాష్ట్రమంతటా గ్రామ సభలు జరుగుతున్నాయి. సందర్భంగా ముఖ్యమంత్రి రేవంత్ రెడ్డి రాష్ట్ర ప్రజలకు సందేశం అందించారు. గ్రామ సభల్లో అధికారులు ముఖ్యమంత్రి సందేశాన్ని చదివి వినిపిస్తారు. ప్రజా ప్రభుత్వం బాధ్యతలు స్వీకరించి రెండు సంవత్సరాల అమలునెలలు పూర్తయ్యాయి. ఆర్థిక సవాళ్లను మార్గమిస్తూ, గత పాలకుల తప్పిదాలను సరిచేస్తూ... సర్వేమం, అభివృద్ధి విషయంలో రాజీపడకుండా మన ప్రభుత్వం పని చేస్తోంది. మేం పాలకులం కాదు... సేవకులం అన్న భావనతో ప్రజల ఆకాంక్షలు, అవసరాలే కేంద్ర బిందువుగా నిత్యం శ్రమిస్తున్నాం. ప్రతి నిర్ణయంలో ప్రజల మేలు, సామాజిక బాధ్యత, రాష్ట్ర భవిష్యత్తు దృష్టిలో పెట్టుకుంటున్నాం. ఉప ఎన్నికలు, పంచాయితీ ఎన్నికలు, మున్సిపల్ ఎన్నికల్లో పరుస నిజాయితీ ప్రజా పాలనకు విఠి ఆమోదం, మద్దతు ప్రకటించారు. విఠిని ఇచ్చిన ఈ ఫలితాలు మా బాధ్యతను మరింత పెంచాయి. ప్రభుత్వ పథకాలు అంటే కాగితాలపై కాదు... ప్రజల జీవితాల్లో స్పష్టమైన మార్పు తేవాలన్నది మా



సంకల్పం. ఆ ఉద్దేశంతోనే 'ప్రజాపాలన' ప్రగతిప్రణాళిక పేరుతో కార్యక్రమాన్ని ప్రారంభించాం. మార్చి 6 నుండి 99 రోజుల పాటు, గ్రామ స్థాయి నుండి రాష్ట్ర స్థాయి వరకు, అన్ని శాఖల సమన్వయంతో ఈ కార్యక్రమం ఒక ఉద్యమంలా సాగాలి. ఊరు వాడ సమస్యల పరిష్కారమే పరమావధిగా ప్రతి అధికారి పని చేయాలి. వేగంగా పైకెక్కి రైతులన్నీ, ప్రభుత్వ కార్యాలయాల్లో పరిశుభ్రత, నిర్ణయాల్లో

పారదర్శకత ఉండాలి. మహా లక్ష్య... ఉచిత బస్సు సౌకర్యం, 500 కే గ్యాస్ సిలిండర్, 200 యూనిట్ల వరకు ఉచిత విద్యుత్, ఆరోగ్యశ్రీ, రేషన్ కార్డులు, సన్నబియ్యం, ఇందిరమ్మ ఇళ్ళు, మహిళా సాధికారత వంటి పథకాలు అద్భుతం చేరాలి ఈ కార్యక్రమం జరగాలి. తెలంగాణ రైజింగ్ 2047' విజన్ తో ఆర్థికంగానే కాక, అన్నీ రంగాల్లో తెలంగాణను ప్రపంచంలో నెంబర్ వన్ గా నిలపాలన్నది మన సంకల్పం. ఈ సంకల్పంలో ప్రతి పౌరుడు భాగస్వామి కావాలి. క్యూఆర్, ఫూర్, రేగ్ గా రాష్ట్రాన్ని వర్ధిల్లించుకున్నాం. వాటి పరిధిలో సేవా, తయారీ, వ్యవసాయ రంగాల్లో ప్రపంచానికి ఆదర్శంగా మనం ఎదగాల్సింది. 99 రోజుల కార్యచరణ ఒక సాధారణ కార్యక్రమం కాదు.. ఒక దీక్ష. నాలుగు కోట్ల తెలంగాణ ప్రజలు ఒక్కటై... ప్రపంచానికి ఆదర్శంగా ఎదగాలి. ఇదే నా కల. ఆ కలను సాకారం చేయడంలో ప్రతి తెలంగాణ బిడ్డ భాగస్వామి కావాలి. విఠి అందరి సహకారాన్ని కోరుకుంటూ విఠి రేవంత్ రెడ్డి అన్న సందేశాన్ని విడుదల చేశారు.

## అమరావతికి చట్టబద్ధత దక్కడం అభినందనీయం

ఈ విజయం రాజధాని రైతులదే అన్న చంద్రబాబు

ఎక్స్ వేదికగా స్పందించిన సీఎం

అమరావతి, ఏప్రిల్ 2 (క్విక్ టుడే న్యూస్):

పార్లమెంట్ ఉభయ సభల్లో రాజధాని అమరావతి చట్టబద్ధత బిల్లు ఆమోదం పొందడం పట్ల ఆంధ్రప్రదేశ్ ముఖ్యమంత్రి నారా చంద్రబాబు నాయుడు హారం వ్యక్తం చేశారు. ఈ బిల్లు ఆమోదం పొందడంపై తన ఎక్స్ ఖాతా వేదికగా గురువారం సీఎం చంద్రబాబు స్పందించారు. ఈ విజయం అమరావతి రైతులకు అంకితం ఇస్తున్నట్లు టీడీపీ జాతీయ అధ్యక్షుడు ప్రకటించారు. రాజధాని కోసం వారు చేసిన త్యాగం, చూపిన పట్టుదల మరువలేనివి అంటూ రైతులపై సీఎం చంద్రబాబు ప్రశంసలు కురిపించారు. అమరావతి ఇక ఆంధ్రులకు ఏకైక ప్రజా రాజధాని అని స్పష్టం చేశారు. రాజధానిపై ఇక ఎలాంటి అనుమానాలకు, చర్చలకు తావు లేదన్నారు. పార్లమెంట్ లో ఏపీ పునర్వ్యవస్థీకరణ (సవరణ) బిల్లు 2026 ఏకగ్రీవంగా ఆమోదం పొందడం చారిత్రాత్మకం అని ఆయన అభిప్రాయపడ్డారు. ఈ బిల్లు ద్వారా ఆంధ్రుల ఆకాంక్ష నెరవేరిందని.. అమరావతికి లభించిన ఈ గౌరవం ప్రతి ఆంధ్రుడికి గర్వకారణమని ఏపీ సీఎం పేర్కొన్నారు. ఈ సందర్భంగా ప్రధాని సరేంద్ర మోదీకి హామీలు పూర్వక కృతజ్ఞతలు తెలియజేశారు. అమరావతి ప్రస్థానంలో ప్రతి అడుగులో ప్రధాని మోదీ అండగా నిలిచారన్నారు. 2015లో రాజధానిని శంకుస్థాపన.. 2025లో పునర్నిర్మాణం... ప్రధాని మోదీ చేతుల విఠిగానే జరిగిందని ఈ సందర్భంగా ఏపీ సీఎం గుర్తు చేసుకున్నారు. అందుకు కేంద్ర ప్రభుత్వంతోపాటు హోంశాఖ మంత్రి అమిత్ షా పూర్తిగా సహకరించారని వివరించారు. పార్లమెంటులో ఈ బిల్లు ఆమోదానికి సహకరించిన అన్ని రాజకీయ పార్టీలకు ఈ సందర్భంగా ఆయన ధన్యవాదాలు తెలియజేశారు. రాష్ట్ర విభజన తర్వాత ఎదుర్కొన్న బీకేటీ రోజులకు ఇది ముగింపు అని సీఎం చంద్రబాబు వివరించారు. పి ప్రగతికి ఈ నిర్ణయం కొత్త నాంది అని సీఎం చంద్రబాబు పేర్కొన్నారు. ఏపీకి గుండె, ఆత్మ అయిన అమరావతి ఇక అన్యోపాదులే అని ఆయన



## విదేశీ చిన్నారి దారుణ హత్య

చంపి చెరువు కట్టపై పడేసిన దుర్మార్గులు

నారాయణపేట బసిరెడ్డిపల్లిలో తీవ్ర విషాదం

నారాయణపేట, ఏప్రిల్ 2 (క్విక్ టుడే న్యూస్):

జిల్లాలోని బసిరెడ్డిపల్లిలో తీవ్ర విషాదం నెలకొంది. కేవలం ఐదు సంవత్సరాల వయసున్న చిన్నారి తేజశ్రీని గుర్తు తెలియని దుండగులు అత్యంత దారుణంగా హత్య చేశారు. డెడ్ బాడీని చెరువు కట్టపై పడేశారు. ఈ ఘటనతో ఒక్కసారిగా గ్రామంలో కలకలం రేగింది. చిన్నారి డెడ్ బాడీని చూసి తల్లిదండ్రులు కన్నీరు మున్నీరుగా విలపిస్తున్నారు. నారాయణపేట జిల్లా బసిరెడ్డిపల్లికి చెందిన అంజి, శిరీష దంపతులకు ఇద్దరు సంతానం. ఒక పాప, ఒక బాబు ఉన్నారు. తల్లిదండ్రులు బతుకుదెరువు కోసం హైదరాబాద్ లో ఉంటున్నారు. వారి వెంట బాబును తీసుకెళ్లారు. ఐతే కూతుర్ని మాత్రం వారి తల్లిదండ్రుల దగ్గర ఉంచేశారు. దాంతో అవ్వా తాత.. చిన్నారి తేజశ్రీని జాగ్రత్తగా చూసుకుంటున్నారు. మరోవైపు చిన్నారి తేజశ్రీ కూడా అవ్వా, తాత దగ్గర బాగానే పెరుగుతోంది. రోజూ అంగన్వాడీకి వెళ్లడం.. తర్వాత తోటి పిల్లలతో ఆడుకుంటూ ఉండేది. అంతా బాగుంది అనుకున్న తరుణంలో గ్రామంలో ఒక్కసారిగా కలకలం రేగింది. ఎండాకాలం కావడంతో గ్రామంలో ఆరుబయట నిద్రించడం ఆనవాయితీ. రాత్రి అవ్వ తాతతో కలిసి తేజశ్రీ బయట నిద్రించింది. కానీ అర్ధరాత్రి సమయంలో అమ్మాయి వారి పక్కలో లేకపోవడంతో వజ్ర దంపతులు కంగారు పడ్డారు. గ్రామస్థుల సహాయంతో గ్రామంలో వెతుకగా చెరువు కట్టపై చిన్నారి విగతజీవిగా పడి ఉంది. అది చూసిన గ్రామస్థులు హుటాహుటిన రూరల్ పోలీసులకు సమాచారం ఇవ్వడంతో వారు పోలీసు జాగిలాలతో సంఘటన స్థలాన్ని పరీక్షించి మహాత్మదేహాన్ని పోస్టుమార్టం నిమిత్తం హైదరాబాద్ కు తరలించారు.



### సంపాదకీయం

## రాజధాని లేకుండా జగన్ రాజకీయాలు!

ఆంధ్రప్రదేశ్ మాజీ ముఖ్యమంత్రి రాజకీయాలు సూస్తుంటే.. ఇంతటి అపరిపక్వ రాజకీయ నేతను చూసి ఉండమేమో అనిపిస్తుంది. చంద్రబాబు మీద వ్యతిరేకత ఉన్నవారు సైతం రాజధాని విషయంలో వ్యతిరేకించడం లేదు. ఏ విషయంలోనూ స్పష్టత లేని జగన్ ఐదేళ్ల పాటు ప్రజలు ఇచ్చిన అధికారాన్ని దుర్వినియోగం చేశారు. అతి తక్కువ సమయంలో సిఎంగా ప్రజలు ఆదరిస్తే, దానిని అద్భుత అవకాశంగా తీసుకుని, దార్శనికతను ప్రదర్శించాల్సిన జగన్, తన ప్యాక్షన్ రాజకీయతనుజోడించి అభానుపాలయ్యారు. అధికారంలో ఉండగా మూడు రాజధానులు అంటూ, రాజధాని రైతులను రావిరంపాన పెట్టారు. అమరావతి ని వేత్యల రాజధాని అన్నారు. అదే కమ్మ సామ్రాజ్యం అన్నారు. మూడు రాజధానులంటూ ఊరగ్రాణ్ణి, అసలు రాజధాని లేకుండా ఐదేళ్లు కాలం గడిపారు. ఇప్పుడేమో మావిగన్ అంటూ జగన్ కొత్త పల్లవి అందుకున్నారు. ఇవన్నీ చూస్తుంటే జగన్లో ఓ అపరిచితుడు ఉన్నాడా అన్న అనుమానాలు కలుగు తున్నాయి. రాజధాని అమరావతి రైతులకు న్యాయం జరగడం లేదంటున్న వ్యక్తి, తన సొంతింట్లో సొంత చెల్లెలికి మాత్రం న్యాయం చ ఏయడం లేదు. హక్కుగా ఉన్న ఆస్తిని పంచడం లేదు. తల్లి చెప్పినా వినడం లేదు. అంతెందుకు రాజధాని విషయంలో ఏం మాట్లాడుతున్నారో ఆయనకైనా అర్థం అవుతందా అన్నది అర్థం కావడం లేదు. మూడు రాజధానులు అన్నారు. అసలు రాజధాని అవసరం లేదంటున్నాడు. మావిగన్ అంటున్నాడు. అంటే చిత్తశుద్ధి, స్థిర సంకల్పం లేని రాజకీయ నేతగా జగన్ను చూడాలి. ఇలాంటి వారు అధికారంలో ఉండగా ఎంతగా తెగించారో చూశాం. అధికారంలో ఉన్నప్పుడు మూడు రాజధానుల పాట పాడిన వైసీపీ అధ్యక్షుడు వైఎస్ జగన్.. ఇప్పుడు 'ఫాన్ బి' పేరుతో కొత్త పల్లవి అందుకున్నారు. విశాఖలో ఎగ్జిక్యూటివ్ క్యాపిటల్ నచ్చకపోతే.. ఫాన్ బి కింద మలిచిపట్టం (మా) 'విజయవాడ (వి)' గుంటూరు (గన్) నగరాలను రాజధానిగా అభివృద్ధి చేయించుచుని సెలవిచ్చారు. దీనికి ఎంచక్కా 'మావిగన్' అని పేరు పెట్టాల్సివచ్చింది. 'గన్'లో తన పేరు ఉన్నందున, అది నచ్చకపోతే ఇంకోపేరు పెట్టుకోవచ్చని కూడా సలహా ఇచ్చారు. మలిచిపట్టం - విజయవాడ గుంటూరు మధ్య 110 కిలోమీటర్ల పైవే ప్రాంతం పరిధిలో 110 ఎకరాలలో రాజధాని నగరాన్ని ఏర్పాటు చేయించుచుని జగన్ పేర్కొన్నారు. 'మావిగన్'పై తన అభిప్రాయాన్ని విన్నాకే.. రాష్ట్ర ప్రజలు తనతో ఏకీభవిస్తారని విశ్వాసం వ్యక్తం చేశారు. అమరావతి మాత్రం ఆచరణ సాధ్యం కాదని తేల్చేశారు. భవిష్యత్తులో తమ ప్రభుత్వం వచ్చాక అసెంబ్లీలో చట్ట సవరణ ద్వారా రాజధానిని మార్చేస్తామని కూడా ప్రకటించారు. గతంలో తుగ్గే కూడా ఇలాగే చేశారు. ఇప్పుడు వచ్చినట్లుగా రాజధానిని మార్చేశారు. ఇప్పుడు జగన్ చేస్తున్న లేదా చెబుతున్నది అలాగే ఉంది. అంతెందుకు అసలు రాష్ట్రాలకు రాజధాని అవసరం లేదని సెలవిచ్చారు. గతంలో ఆయనగారు తాను అంటే సీఎం ఎక్కడ ఉంటే అదే రాజధాని అన్నారు. దీనిపై మాజీమంత్రి సోమిరెడ్డి సెబెర్లు వేశారు. లాటిన్లో ఉంటే అదే రాజధాని అవుతుందనుకోవాలా అని అన్నారు. రాజ్యాంగంలో దేశ రాజధానిపై నిర్వచనం ఉండే తప్ప.. రాష్ట్ర రాజధాని ప్రస్తావనే ఎక్కడా లేదని జగన్ చెప్పడం ఆయన అవివేకానికి పరాకాష్టగా చెప్పుకోవాలి. రాజధానిగా అమరావతికి చట్టబద్ధత కల్పిస్తూ పార్లమెంటులో చట్ట సవరణ చేసినా నిలువదంటున్నారు. భవిష్యత్లో ప్రజాభిప్రాయం మేరకు ఏర్పడే రాష్ట్రప్రభుత్వం.. రాజధానిని అమరావతి నుంచి మారుస్తూ చట్టసవరణ చేయవచ్చని కూడా సెలవిచ్చారు. అమరావతికి తాను ఏనాడూ వ్యతిరేకం కాదని, అందుకే తాననే రాజధానిగా ఏర్పాటు చేశానని తెలిపారు. అమరావతికి ఏ ఒక్కరూ వ్యతిరేకం కాదని, రాజధాని పేరిట చేస్తున్న అవినీతికే వ్యతిరేకమని చెప్పారు. అమరావతిలో చంద్రబాబు, పవన్ కల్యాణ్, లోకేశ్ కంటే తానే ఎక్కువ కాలం కాపురం చేశానని జగన్ చెప్పుకున్నారు. తనకు అమరావతిపై అభిమానం ఉందనేందుకు చంద్రబాబు కంటే ముందుగానే తాడేపల్లిలో సొంత ఇల్లు కట్టుకున్నానని.. ప్రస్తుతం అదే భూమిపై ఉండడమే సాక్ష్యమన్నారు. ఇలా అర్థంపర్చు లేని వ్యాఖ్యలు, వాదనలు జగన్ రాజకీయ వ్యక్తిత్వాన్ని ప్రతిబింబిస్తున్నాయి. అతనిలోని నిరంకుశ విధానాలు బలయ్యాయి. అధికారంలో ఉంటే ఎంతటి విధ్వంసానికి అయినా తెగిస్తారని ప్రజావేదిక కూర్చోవేతనే చూపారు. మధ్యపాన నిషేధం పేరుతో మద్యంపై దండా చేశారు. ఒక్కటేమిటి సకల మద్యంపై భ్రష్ట పట్టించి, బలన్ నొక్కుడుతో రాష్ట్రాన్ని అధోగతి పాలించారు. అప్పులు చేసి ఆర్థిక వ్యవస్థను విధ్వంసం చేశారు. విశాఖ భీమిలిలో ప్యాటెన్లు కట్టుకుని తన రాజకీయ పోకడలను చాటారు. అందుకే ఇప్పుడు జగన్ తననుకున్న కాస్తా ఇమేజ్ను బజారున పడేసుకున్నారు. అమరావతికి చట్టబద్ధత కల్పించే బిల్లును వ్యతిరేకించడం ద్వారా వైసీపీతో పాటు జగన్ జాతీయ రాజకీయాల్లో భ్రష్ట చరిత్రను లిఖించుకున్నారు. ఆంధ్రప్రదేశ్ రాజధానికి సంబంధించిన బిల్లును.. వైసీపీ తప్ప అన్ని పార్టీలూ సంఘర్షణగా సమర్థించాయి. బిల్లును వ్యతిరేకించారు.. మద్దతు ఇవ్వద్దన్నది తొలుత వైసీపీ తీసుకున్న నిర్ణయం. అయితే కాంగ్రెస్ తెలంగాణ ఎంపీలు సైతం అమరావతికి మద్దతిస్తూ మాట్లాడడంతో వైసీపీ నాయకత్వానికి దిక్కుతోచలేదు. చివరకు వ్యతిరేకిస్తూ ఆ పార్టీ ఎంపీలు వాకౌట్ చేశారు. ఈ సందర్భంగా సీఎం చంద్రబాబును విమర్శిస్తూ వైసీపీ లోకసభాపక్ష నేత మిథున్ రెడ్డి చేసిన ప్రసంగాన్ని గానీ.. ఆ పార్టీ ఎంపీలు వాకౌట్ను గానీ సభలో ఎవరూ పట్టించుకోలేదు. పార్లమెంట్ బడ్జెట్ సమావేశాలు ముగుస్తున్న వేళ, అకస్మాత్తుగా బిల్లును తెరపైకి తేవడం.. దానికి ముందే అసెంబ్లీలో తీర్మానం ఆమోదించి పంపాలని స్వయంగా ప్రధాని కార్యాలయం రాష్ట్రప్రభుత్వానికి సూచించడం.. ఆగమేఘాలపై కూలమి ప్రభుత్వం అత్యవసరంగా అసెంబ్లీని సమావేశపరచి తీర్మానాన్ని ఏకగ్రీవంగా ఆమోదించడం.. శాసనమండలిలో పెట్టనవసరం లేదని తేల్చడం.. ఆ వెంటనే కేంద్రం బిల్లును తీసుకు రావడం.. శరవేగంతో జరిగిన ఈ పరిణామాలతో జగన్ ఉక్కిరిబిక్కిరి అయ్యారని వేరుగా చెప్పాల్సిన పనిలేదు. ఓవైపు మతపరమైన, కుటుంబసరమైన వివాదాలు జగన్ని చుట్టుముడుతున్న వేళ, ఇప్పుడు అమరావతితో రాజకీయంగా సమాధి తవ్వకున్నట్లుగానే భావించాలి. వర్తమాన రాజకీయాలలో జగన్ తనవిక జైత రాజకీయ మేధను ప్రదర్శించి మరొకరు సాటిరారని ప్రచారం చేసుకున్నారు. ఇలాంటి రాజకీయ నేతల వల్ల ప్రజలకు కానీ, రాష్ట్రానికి కానీ మేలు జరగదు. ఫక్తు ఫూడల్ వ్యవస్థకు పునాదిగా జగన్ రాజకీయ ఆలోచనలు అర్థం పడుతున్నాయి.

## అమరావతిలో రైతుల సీఎం చంద్రబాబు భేటీ

**అన్ స్టాపబుల్ అమరావతి అంటూ ప్రకటన జగన్ మావిగన్ వ్యాఖ్యలపై మండిపాటు శిలాఫలకం వద్ద సాష్టాంగ ప్రణామం**

**అమరావతి, ఏప్రిల్ 2 (ఆంధ్రనవ):** అమరావతి బిల్లు పార్లమెంటు ఉభయ సభల్లో ఆమోదం పొందడం చరిత్రాత్మకమని సీఎం చంద్రబాబు అన్నారు. ఆంధ్రుల ఆకాంక్ష నెరవే రిందని చెప్పారు. అమరావతికి లభించిన ఈ గౌరవం ప్రతి ఆంధ్రుడికీ గర్వకారణమన్నారు. అమరావతి ప్రస్తావనలో ప్రతి అడుగులో ప్రధాని మోదీ అందగా నిలిచారని తెలిపారు. రాజధాని రైతులు చేసిన త్యాగం, చూపిన పట్టుదల మరువలేనివని, ఈ విజయం వారికే అంకితమన్నారు. అమరావతి ఇక ఆంధ్రులకు ఏకైక ప్రజా రాజధాని అని చెప్పారు. అమరావతికి చట్టబద్ధత బిల్లు ఆమోదంపై ఉద్ధండరాయని పాలెంలో హారతిరేకాలు వ్యక్తమయ్యాయి. సతీసమేతంగా వెళ్లిన సీఎం చంద్రబాబుకు అక్కడి రైతులు, మహిళలు ఆప్యాయంగా స్వాగతం పలికారు. ఉద్ధండరాయని పాలెంలో శంకుస్థాపన శిలాఫలకాన్ని సీఎం పరీ



లించారు. అమరావతిలో పవిత్ర నీరు, మట్టి ప్రదేశం వద్ద చంద్రబాబు మోకరించారు. అక్కడ నిర్వహించిన ప్రత్యేక పూజల్లో పాల్గొన్నారు. ఈ సందర్భంగా సీఎం మాట్లాడుతూ.. అమరావతికి వచ్చింది తాత్కాలిక ఇబ్బందు లేనని, ఇక అవజయం లేదని అన్నారు. రైతుల ఐకమత్యమే అమరావతిని గెలిపించింది. ప్రపంచంలోనే ఉత్తమ రాజధానిగా అమరావతిని తయారు చేస్తాం. తెలుగు జాతి గౌరవం, గుండె అమరావతి. వైకాపాకి ఇంకా జ్ఞానోదయం కలగలేదు. వైకాపా వీడ రాష్ట్రానికి విరగడ కావాల్సి ఉందన్నారు.. మావిగన్ అంటూ జగన్ కొత్త పదం తీసుకొచ్చారు. మావిగన్ అంటే ఏంటో డిక్షనరీలో చూశాను. నాకెక్కడా దాని అర్థం దొరకలేదు. అమరావతిని చంపాలనుకున్న వైకాపా.. బాగుపడే సమస్యే లేదు. వాకౌట్ చేసిన వైకాపాను.. ప్రజలు భాకౌట్ చేయాలి. వైకాపా చేసినంత నీతిమాలిన

రాజకీయం ఎప్పుడూ చూడలేదు. అమరావతి, విశాఖ, తిరుపతి ప్రాంతాలను అభివృద్ధి చేస్తాం. ప్రతి ప్రాంతాన్ని అభివృద్ధి చేస్తామని అమరావతి నాకైగా మాట ఇస్తున్నా. అమరావతి ఇక అన్ స్టాపబుల్.. అజరామరం అంటూ ప్రకటించారు. అమరావతికి ఘనమైన చరిత్ర ఉంది. వైకాపా మినహా దేశంలోని అన్ని రాజకీయ పార్టీలూ బిల్లుకు మద్దతిచ్చాయి. అమరావతితో నాకు చాలా ఎమోషన్లు ఉంది. కుట్రలు, విధ్వంసకర పరిస్థితులను ఎదుర్కొని రాజధాని సంపాదించుకున్నాం. జగన్ మూడు రాజధానులంటూ మూడు ముక్కలా ఆడారు. రాజధానికి 29 వేల మంది రైతులు 33 వేల ఎకరాలు ఇచ్చారు. ఇది రాజధాని కాదు.. ప్రజల ఆత్మగౌరవానికి చిహ్నం. కుట్రలు, విధ్వంసకర పరిస్థితుల్లో రాజధాని సంపాదించుకున్నాం. అమరావతికి గెలుపే తెలుసు.. ఓటమి అంటే ఏమిటో తెలియదు. విఠి ఐకమత్యంతో రాజధానిని గెలుచుకున్నాం. అమరావతి చరిత్రలో విఠి ప్రతాపం, పట్టుదల చూపించారు. చరిత్ర ఉన్నంతవరకు అమరావతి ఉంటుందని చంద్రబాబు అన్నారు.



## చికెన్ బండ్లతో బగివచ్చిన పొల్లలు

**డిమాండ్లు అంగీకరించినట్లు ట్రేడర్స్ వెల్లడి**

**వరంగల్, ఏప్రిల్ 2 (క్విక్ టుడే న్యూస్):** చికెన్ సెంటర్ బండ్ విజయవంతమైంది. బండ్ దెబ్బకు పొల్ల కంపెనీలు దిగివచ్చాయి. బర్ ధరను రూ.185 నుంచి రూ.125కి తగ్గించాయి. చికెన్ సెంటర్ నిర్వాహకులకు ఇచ్చే మార్కెట్స్ గతంలో మార్కెట్ కిలోకు రూ.15, ఆ పైన మార్కెట్ ఇచ్చేందుకు ముందుకు వచ్చాయి. దీనితో ఉమ్మడి వరంగల్ జిల్లాలోని చికెన్ సెంటర్ నిర్వాహకులు బండ్ను విరమించుకోవాలని నిర్ణయించు కున్నట్లు ఉమ్మడి వరంగల్ జిల్లా బ్రాయిలర్ బ్రాండ్స్ అసోసియేషన్ నేతలు తెలిపారు. బండ్ ప్రశాంతంగా జరిగిందని తెలిపారు. బండ్ను విజయవంతం చేసినందుకు చికెన్ సెంటర్ నిర్వాహకులకు ఆయన ధన్యవాదాలు తెలిపారు. ఒక్కరోజు చికెన్ సెంటర్ బండ్తో నాటు కోళ్లకు డిమాండ్ పెరిగింది. బ్రాయిలర్ కోళ్ల అమ్మకాలు లేకపోవడంతో మాంసం ప్రియులు నాటు కోళ్లను ఎక్కువగా కొనుగోలు చేశారు. దీంతో వీరు కూడా ధరలు పెంచి అమ్మారు. నాటు కోడి



రేటు ఎక్కువగా ఉంటుంది కనుక సాధారణ రోజుల్లో వీటి అమ్మకాలు తక్కువగా ఉంటాయి. నాటు కోళ్లను ఇష్టం దేవారు మాత్రమే వీటిని కొనుగోలు చేస్తారు. బండ్తో నాటు కోళ్ల పెంపకం దారులు వీటిని మార్కెట్కు తరలించారు. సాధారణ ధరకన్నా కాస్త ఎక్కువైనా

కొనుగోలు చేశారు. చికెన్ సెంటర్ బండ్తో మాంసం విక్రయాలు కూడా 20 నుంచి 25 శాతం పెరిగినట్లు మాంసం విక్రయదారులు తెలిపారు. బుధవారం నుంచి చికెన్ సెంటర్ బండ్ జరుగుతున్న దేశవ్యా ముందే మేల్కొన్న మాంసం విక్రయదారులు కాస్త ఎక్కువగానే జీవాలను కోసి ఉదయం నుంచే సిద్ధంగా ఉంచారు. చికెన్ అమ్మకాలు లేకపో వడంతో ప్రత్యామ్నాయంగా మాంసం కొనుగోలు చేయడానికి ఎక్కువ మంది మొగ్గు చూపారు. చికెన్ సెంటర్ బండ్లో భాగంగా బుధవారం హైదరాబాద్ లోని భాగిరా పార్క్ వద్ద జరిగిన మహా ధర్నాలో ఉమ్మడి వరంగల్ జిల్లా నుంచి చికెన్ సెంటర్ నిర్వాహకులు పాల్గొన్నారు. తమ డిమాండ్లను తక్షణం పరిష్కరించాలని నినాదాలు చేశారు. అసనరపై ముఖ్యమంత్రి రేవంత్ రెడ్డి జోక్యం చేసు కోవాలని, విధాన పరంగా చికెన్ ధరలు, కపిఠాస్ మార్కెట్ ధరలు నిర్ణయించాలని, చిల్లర చికెన్ వ్యాపారులు లేకుండా చేయాలని పొల్ల కంపెనీలు చేస్తున్న కుట్రను అడ్డుకోవాలని కోరుతూ నినాదాలు చేశారు.

### చేనేత ఆర్డర్ల రద్దుతో కార్మికులపై కక్ష

**అయిన వారి కోసం..కార్మికుల పాట్ల కొడతారా? కాంగ్రెస్ ప్రభుత్వ తీరుపై మండిపడ్డ కవిత హైదరాబాద్, ఏప్రిల్ 2 (క్విక్ టుడే న్యూస్):** కాంగ్రెస్ ప్రభుత్వం చేనేత కార్మికుల పొట్ల కొడుతోందని తెలంగాణ జాగజాతి అధ్యక్షురాలు కల్వకుంట్ల కవిత ఆరోపించారు. చేనేత కార్మికులకు ఇచ్చిన విద్యార్థుల యూనిఫాంల ఆర్డర్లను ఏకపక్షంగా రద్దు చేయడంపై కవిత తీవ్ర ఆగ్రహం వ్యక్తం చేశారు. కావాల్సిన వారికి మేలు చేసేందుకే కార్మికులకు అన్యాయం చేస్తున్నారంటూ తీవ్ర ఆరోపణలు గుప్పించారు. ఏటా సుమారు రూ.105 కోట్ల యూనిఫాంల ఆర్డర్ ఇచ్చేవారని.. ఇప్పుడు దాని రద్దుతో వేలాది మందికి ఉపాధి పోయిందని ఆవేదన వ్యక్తం చేశారు. చేనేతల ఉపాధి సంక్షోభంలో పడిందని కవిత ధ్వజమెత్తారు. ఈ నిర్ణయం రాష్ట్రంలోని 393 చేనేత సహకార సంఘాలపై తీవ్ర ప్రభావం చూపనుందని.. కార్మికులు వీధిన పడే దుస్థితి వచ్చిందని కవిత ఆవేదన వ్యక్తం చేశారు. సంక్షేమ శాఖలకు చెందిన దుప్పట్లు, దుస్తులకు సంబంధించి రూ.200 కోట్ల ఆర్డర్లను కూడా తెలంగాణ చేనేతలకు ఇవ్వలేదని ఆరోపణలు గుప్పించారు. శిశువులకు ఆర్డర్ల ఇవ్వకుండా సంస్థను నిర్వహించే ప్రయత్నం చేస్తున్నారని మండిపడ్డారు. #పైవేటి వ్యక్తులకు లాభం చేకూర్చేందుకు ప్రభుత్వం కుట్ర చేస్తోందని రేవంత్ సర్కార్లపై విమర్శలు గుప్పించారు కవిత. ఈ నిర్ణయాన్ని వెంటనే వెనక్కి తీసుకోవాలని డిమాండ్ చేశారు. లేకపోతే కార్మికులతో కలిసి పెద్దఎత్తున ఉద్యమం చేస్తామని హెచ్చరించారు కల్వకుంట్ల కవిత.



### పర్సంటేజీల ప్రకారమే సినిమాల ప్రదర్శన

**నేటి నుంచే ఈ విధానం అమలు 23 సింగిల్ స్క్రీన్ థియేటర్ యాజమాన్యాల ప్రకటన హైదరాబాద్, ఏప్రిల్ 2 (క్విక్ టుడే న్యూస్):** తెలంగాణ ఎగ్జిబిటర్ల కీలక నిర్ణయం తీసుకున్నారు. మల్టీప్లెక్స్ తరహాలో పర్సంటేజీ విధానంలోనే సినిమాలను ప్రదర్శించాలని హైదరాబాద్ లోని 23 సింగిల్ స్క్రీన్ థియేటర్ యాజమాన్యాల నిర్ణయించాయి. ఏప్రిల్ 3 నుంచి ఇది అమల్లోకి రానుంది. ఎగ్జిబిటర్లకు రెవెన్యూ షేర్ ఇలా.. సినిమా ప్రదర్శితమైన తొలివారం 60 శాతం, రెండోవారం 50 శాతం, మూడోవారం 40 శాతం. ఈ వేరకు తెలంగాణ స్టేట్ ఫిల్మ్ ఛాంబర్ ఆఫ్ కామర్స్ ప్రకటన విడుదల చేసింది. 23 మంది ఎగ్జిబిటర్లు తెలంగాణ స్టేట్ ఫిల్మ్ ఛాంబర్ ఆఫ్ కామర్స్ ను ఇటీవల సంప్రదించి.. తెలంగాణలోని పలువురు అగ్ర శ్రేణి డిస్ట్రిబ్యూటర్లతో చర్చలు జరిపినట్లు తెలిపారు. వారి థియేటర్ల ముఖ్యమైన ప్రదేశాల్లో ఉన్న ఫ్రీమియం థియేటర్లని, వాటిలో ప్రేక్షకులకు అన్ని సౌకర్యాలున్నాయని, అయితే ఈ థియేటర్ల నిర్వహణకు చాలా ఖర్చవుతోందన్నారు. ప్రస్తుత అద్దె విధానంతో వారు మునుగడ సాగించలేకపోతున్నామని తెలిపారు. పర్సంటేజీ ప్రాతిపదికన సినిమాలను ప్రదర్శిస్తామన్న తమ ప్రపోజల్ ను డిస్ట్రిబ్యూటర్ల అంగీకరించారని చెప్పారు. శశీధర్ రెడ్డి మాత్రమే నిర్మాతలు, ఇతర భాగస్వాములతో మరింత చర్చించి, ఆ తర్వాత అభిప్రాయం చెబుతామన్నారని పేర్కొన్నారు. ఇకపై తెలంగాణలోని అన్ని సింగిల్ స్క్రీన్లలో సినిమాలను కేవలం శాతం ప్రాతిపదికనే ప్రదర్శిస్తామని, ఇది విదతల వారిగా జరుగుతుందని ఎగ్జిబిటర్లు తెలిపారని ఫిల్మ్ ఛాంబర్ ప్రకటనలో పేర్కొంది. మార్చి 11న బెంగళూరులో జరిగిన దక్షిణ భారత ఎగ్జిబిటర్ల సమావేశం లోనూ దీనిపై ఒకగ్రీవ నిర్ణయం తీసుకున్నారు.

